

**DEĊIŻJONI (UE) 2017/2444 TAL-BANK ĊENTRALI EWROPEW****tat-8 ta' Diċembru 2017****li temenda d-Deċiżjoni (UE) 2015/2332 dwar il-qafas proċedurali għall-approvazzjoni tal-volum ta' hrug ta' muniti tal-euro (BĊE/2017/41)**

IL-KUNSILL GOVERNATTIV TAL-BANK ĊENTRALI EWROPEW,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 128(2) tiegħu,

Wara li kkunsidra l-Istatut tas-Sistema Ewropea tal-Banek Ċentrali u tal-Bank Ċentrali Ewropew, u b'mod partikolari l-Artikolu 12.1 tiegħu,

Billi:

- (1) Id-Deċiżjoni (UE) 2015/2332 tal-Bank Ċentrali Ewropew (BĊE/2015/43) <sup>(1)</sup> tistabbilixxi regoli dwar il-qafas proċedurali għall-approvazzjoni tal-volum ta' hrug ta' muniti.
- (2) Il-Kunsill Governattiv jikkunsidra li s-setgħa li jadotta deċiżjonijiet dwar talbiet ta' approvazzjoni annwali u *ad hoc* għall-volum ta' hrug ta' muniti sottomessi mill-Istati Membri li l-munita tagħhom hija l-euro għandha tiġi ddelegata lill-Bord Eżekuttiv meta ma tkun meħtieġa l-ebda modifika tal-volum mitlub ta' hrug ta' muniti.
- (3) Fejn il-Bord Eżekuttiv jikkunsidra li l-volum ta' hrug ta' muniti mitlub minn Stat Membru wiehed jew aktar li l-munita tiegħu hija l-euro jeħtieġ li jiġi mmodifikat, għandu jissottometti proposta mmotivata li tispjega l-modifiki meħtieġa lill-Kunsill Governattiv, u l-Kunsill Governattiv għandu jibqa' kompetenti għall-adozzjoni ta' deċiżjoni.
- (4) Għalhekk, id-Deċiżjoni (UE) 2015/2332 (BĊE/2015/43) għandha tiġi emendata kif meħtieġ,

ADOTTA DIN ID-DEĊIŻJONI:

*Artikolu 1***Emendi**

Id-Deċiżjoni (UE) 2015/2332 (BĊE/2015/43) hija emendata kif ġej:

1. L-Artikolu 2 huwa emendat kif ġej,

(a) il-paragrafu 9 huwa ssostitwit b'dan li ġej:

"9. Fejn il-Bord Eżekuttiv jiddetermina li t-talbiet ta' approvazzjoni annwali ma jeħtieġux modifika tal-volum annwali ta' hrug ta' muniti mitlub minn kull Stat Membru taż-żona tal-euro, il-Bord Eżekuttiv għandu jadotta deċiżjoni dwar l-approvazzjoni tal-volum annwali ta' hrug ta' muniti għaž-żona tal-euro qabel it-tmien tas-sena kalendarja ta' qabel is-sena li għaliha jsiru t-talbiet għall-approvazzjoni."; u

(b) il-paragrafu 10 li ġej huwa miżjud:

"10. Fejn il-Bord Eżekuttiv jiddetermina li l-volum ta' hrug ta' muniti mitlub minn wiehed jew aktar mill-Istati Membri taż-żona tal-euro rikjedenti jeħtieġ modifika, wara konsultazzjoni mal-Istat Membru kkonċernat, għandu jissottometti proposta mmotivata li tispjega l-modifiki meħtieġa lill-Kunsill Governattiv. F'każijiet bħal dawn, il-Kunsill Governattiv għandu jadotta d-deċiżjoni dwar l-approvazzjoni tal-volum annwali ta' hrug ta' muniti għaž-żona tal-euro mingħajr dewmien.";

2. L-Artikolu 3 huwa emendat kif ġej,

(a) il-paragrafu 7 huwa ssostitwit b'dan li ġej:

"7. Fejn il-Bord Eżekuttiv jiddetermina li l-volum addizzjonali ta' hrug ta' muniti mitlub minn Stat Membru taż-żona tal-euro skont il-paragrafu 5 ma jeħtieġx modifika, il-Bord Eżekuttiv għandu jadotta deċiżjoni individwali dwar it-talba *ad hoc* għall-approvazzjoni mingħajr dewmien.";

<sup>(1)</sup> Id-Deċiżjoni (UE) 2015/2332 tal-Bank Ċentrali Ewropew tal-4 ta' Diċembru 2015 dwar il-qafas proċedurali għall-approvazzjoni tal-volum ta' hrug ta' muniti tal-euro (BĊE/2015/43) (GU L 328, 12.12.2015, p. 123).

(b) il-paragrafu 8 li ġej huwa mizjud:

“8. Fejn il-Bord Eżekuttiv jiddetermina li l-volum addizzjonali ta' ħruġ ta' muniti mitlub minn wiehed jew aktar mill-Istati Membri taż-żona tal-euro rikjedenti jehtieġ modifika, għandu jissottometti proposta mmotivata li tispjega l-modifiki mehtieġa lill-Kunsill Governattiv. F'dawn il-każijiet il-Kunsill Governattiv għandu jadotta deċiżjoni individwali dwar it-talba *ad hoc* għall-approvazzjoni mingħajr dewmien.”.

*Artikolu 2*

**Dhul fis-seħh**

Din id-Deċiżjoni għandha tidhol fis-seħh fil-jum tan-notifika tagħha lid-destinatarji.

Għandha tapplika mill-1 ta' Jannar 2018.

*Artikolu 3*

**Destinatarji**

Din id-Deciżjoni hija indirizzata lill-Istati Membri taż-żona tal-euro.

Magħmul fi Frankfurt am Main, it-8 ta' Dicembru 2017.

Għall-Kunsill Governattiv tal-BĊE

Il-President tal-BĊE

Mario DRAGHI

---